

संक्षिप्त

मतदान आज

श्रीमाधोपुर। राजस्थान विधानसभा के आम चुनाव के लिए प्रचार का शोर गूँवर शाम 6 बजे धम गया इसके बाद शुक्रवार को प्रत्याशी घर-घर दस्तक देकर वोट देने की अपील कर रहे हैं। प्राप्त जानकारी के अनुसार श्रीमाधोपुर विधानसभा क्षेत्र में कुल 9 प्रत्याशी चुनाव मैदान में हैं जिन्होंने जोर-शोर से जनसंपर्क करके अपने पक्ष में मतदान करने की अपील की इन नो प्रत्याशियों में से कांठोस के दीपेंद्र सिंह शेखावत, भाजपा के झारब सिंह खुरां व निर्दलीय बलराम यादव के बीच त्रिकोण संघर्ष देखने को मिल रहा है। शनिवार को मतदान सुबह 7 बजे से शाम 6 बजे तक होगा इसके बाद श्रीमाधोपुर विधानसभा क्षेत्र के 9 प्रत्याशियों का भाग्य ईवीएम में बंद हो जाएगा जिसका नतीजा 3 दिसंबर को घोषित होगा। प्रबुद्ध महिलाओं की टीम ने कस्बे के वार्ड नंबर तीन व 8 के मतदाताओं से घर-घर जाकर संपर्क किया दिन में विजयलक्ष्मी शर्मा प्रतिमा खर ममतता कुमावत सुमन बिजारणिया मंगली देवी सुरजी देवी भगवती देवी वही अन्य वार्डों में विक्की बिंबाल, वेद प्रकाश बरोडिया, सुनील अरोडा आदि ने वार्डों में संपर्क कर व अपने-अपने प्रत्याशियों के लिए वोट मांगे।

40 रोगी लाभनिक्त

श्रीमाधोपुर। स्वर्गीय चंद्र मणि शर्मा धर्मात्त चिकित्सा परामर्श केंद्र श्रीमाधोपुर में 24 नवंबर शुक्रवार को प्रातः 8.30 से दोपहर 12 बजे तक आयोजित निःशुल्क अस्थमा चिकित्सा परामर्श शिविर आयोजित किया गया। संस्थान के युगल किशोर शर्मा जोशी के अनुसार शिविर में डॉ. अरुण एस सिंसोदिया पूर्व टीबी स्टेट ऑफिसर जयपुर द्वारा दमा, एलर्जी, चेस्ट, टीबी, पुरानी खांसी से प्रसिद्ध 40 मरीजों को निःशुल्क परामर्श दिया गया।

दुकाने बंद रहेगी

किशनगढ़ बास। विधानसभा चुनाव के मद्देनजर 25 नवंबर शनिवार को किशनगढ़ बास के स्टोअरों को प्रचार के लिए बंद रखकर शांतिपूर्ण चुनाव संपन्न कराने में प्रशासन का सहयोग करने की अपील की है। 27 नवंबर पूर्णिमा को छुट्टी नहीं रख कर दुकानें खुली रहेंगी। व्यापार महासंघ अध्यक्ष परमानंद लखवानी ने बताया कि चुनाव को देखते हुए व्यापारियों ने बंद कर निर्णय लिया है।

जनता का हर वोट महत्वपूर्ण : अशोक गुप्ता

अलवर (निस)। भाजपा जिलाध्यक्ष अशोक गुप्ता ने कहा कि प्रदेश की जनता से 25 नवम्बर को मतदान की अपील करते हुए कहा है कि आमजन अपनी व्यस्त दिनचर्या से समय निकालकर मतदान जरूर करें। राज्य की जनता का हर वोट महत्वपूर्ण और बंध वोट ही आने पांच साल के भविष्य का निर्धारण करेगा। उन्होंने प्रदेश की जनता से अपील करते हुए कहा है कि हर व्यक्ति वोट देने के लिए जाए तो कांग्रेस सरकार के पिछले पांच सालों में किए गए कुकर्मों को अपने ध्यान में रखे। ऐसे में राजस्थान से भ्रष्टाचार समाप्त करने, लुट्टीकरण खत्म कर सामाजिक समरसता के लिए और राज्य के विकास के लिए बड़-चढ़कर मतदान करें। राज्य

मतदान करने की अपील

खैरथला। जिला कलेक्टर हनुमान मल ढाका ने चुनाव मद्देनजर पुलिस अधीक्षक भिवाड़ी कार्यालय में शांतिपूर्ण भयमुक्त चुनाव को लेकर समीक्षा बैठक ली। बैठक में पुलिस अधीक्षक भिवाड़ी योगेश दाधीच, अतिरिक्त जिला कलेक्टर भिवाड़ी शिवचरण मीना, अतिरिक्त पुलिस अधीक्षक भिवाड़ी दिलीप सैनी, सीओ भिवाड़ी मुकेश सहित तिजारा विधानसभा क्षेत्र के एसएचओ मौजूद रहे। बैठक में जिला कलेक्टर ढाका ने चुनाव को लेकर की गई तैयारी के बारे में जानकारी ली। कलेक्टर ने अधिकारियों निर्देश दिए की वोटिंग के दिन मुस्तेदी से कार्य करें ताकि शांति व्यवस्था बनी रहे। उन्होंने मतदान केंद्र पर अखंड वोट की जगह कोई दूसरा वोट नहीं डाल पाए इसका पूरा ध्यान रखने के निर्देश दिए हैं जिससे माहौल खराब नहीं हो। पुलिस अधीक्षक भिवाड़ी योगेश दाधीच ने बताया कि चुनाव से लेकर सारी तैयारियों की गई है ताकि चुनाव शांतिपूर्ण तरीके से हो सके। उन्होंने सभी पुलिस अधिकारी को निर्देश दिए कि चुनाव के दिन तत्परता से कार्य करें। उन्होंने बताया कि सोशल मीडिया पर पुलिस की तिखी नजर रहेगी ताकि कोई भी अनावश्यक अफवाह ना फैला सके। जिला कलेक्टर हनुमान मल ढाका ने खैरथल-तिजारा विधानसभा से 25 नवम्बर, शनिवार को हो रहे चुनाव में अनिवार्य रूप से मतदान का फर्ज निभाने की अपील की है।


मालपुरा के 62 अतिसंवेदनशील मतदान केन्द्रों पर पुलिस की पैनी नजर

मालपुरा (निस)। प्रदेश की 16वीं विधानसभा के लिए आज होने वाले विधानसभा आम चुनाव को शांतिपूर्ण व निष्पक्ष सम्पन्न करवाये जाने को लेकर पुलिस व प्रशासन अलर्ट मोड पर है। अतिसंवेदनशील मालपुरा शहर सहित समूचे उपखण्ड क्षेत्र में बने 274 मतदान केन्द्रों की कि गई स्कुटी में निर्वानचन

- 700 अधिकारी व जवान तैनात
- 274 बूथों पर 2 लाख 70 हजार 948 मतदाता करेंगे मतदान

विभाग व पुलिस प्रशासन ने 62 मतदान केन्द्रों को अतिसंवेदनशील श्रेणी में चिन्हित किया है।

पुलिस उपाधिक्षक चक्रवर्ती सिंह राठौड़ ने सैना के जवानों के साथ अतिसंवेदनशील मतदान केन्द्रों का निरीक्षण कर व्यवस्थाओं का जायजा लेते हुए तैनात अधिकारी, कर्मचारियों को निर्देश दिये। निर्वानचक रजिस्ट्रीकरण पदाधिकारी व एसडीएम मनोज कुमार वर्मा ने बताया कि 25 नवम्बर को होने वाले लोकतंत्र के पर्व विधानसभा



पुलिस उपाधिक्षक चक्रवर्ती सिंह राठौड़ ने पुलिस जवानों के साथ मतदान केन्द्रों का निरीक्षण किया।

चुनाव को निर्वानचन सम्पन्न करवाये जाने के लिए विभाग की तरफ से विधानसभा क्षेत्र में कुल 274 मतदान केन्द्र बनाये गये हैं। जिनमें मालपुरा शहर के 12 मतदान केन्द्रों सहित कुल 62 मतदान केन्द्रों को अतिसंवेदनशील चिन्हित किया गया है। जिन पर मतदान के दौरान एक चार का जापा तैनात रहेगा। इस बार 1 लाख 38 हजार 614 पुरुष मतदाता व 1 लाख 32 हजार 334 महिला मतदाता अपने मताधिकार

का प्रयोग कर अपनी सरकार चुनेंगे। मतदान के दौरान निगरानी के लिए 27 सेक्टर मजिस्ट्रेट नियुक्त किये गये हैं। प्रातः 7 बजे से शाम 6 बजे तक मतदान होगा।

पुलिस उपाधिक्षक चक्रवर्ती सिंह राठौड़ ने बताया कि शनिवार को एसपी पुष्पेन्द्र सिंह के सुपरविजन में सभी मतदान केन्द्रों का निरीक्षण कर कानून व्यवस्था जांची गई। राठौड़ ने बताया कि निष्पक्ष व निर्वानचन मतदान के लिए

मालपुरा विधानसभा में केन्द्रीय सशस्त्र बल, पंजाब पुलिस व सीआरपीएफ की 2 बटालियन, उतराखण्ड पुलिस 2 बटालियन सहित 1 बटालियन आरएसी व 6 थानों का पुलिस जापा सहित कुल 700 जवान मुस्तैद रहेगे। राठौड़ ने बताया कि 8 व्हाट्सएप टीमें, 30 पुलिस मोबाईल टीमें लगातार क्षेत्र में गश्त कर हर एक गतिविधि पर अपनी नजर बनाये रख निष्पक्ष चुनाव सम्पन्न करवाने की व्यवस्थाएं की गई है।

प्रत्याशियों का भाग्य ईवीएम में आज होगा बंद

निवाड़ी। निवाड़ी विधानसभा क्षेत्र में दस उम्मीदवारों के भाग्य का फैसला शनिवार को 2 लाख 84 हजार 134 मतदाता करेंगे। चुनाव प्रचार का शोरगुल शुक्रवार को शाम 5 बजे समाप्त होने के बाद प्रत्याशी घर-घर जाकर जनसम्पर्क कर रहे हैं और वोट मांग रहे हैं।

विधानसभा क्षेत्र में मतदान के लिए निर्वानचन विभाग ने 283 बूथ बनाए हैं। इनमें से शहरी क्षेत्र में 28 मतदान केन्द्र व ग्रामीण क्षेत्र में 255 मतदान केन्द्रों पर मतदाता अपने मताधिकार का प्रयोग सुबह 7 बजे से शाम 6 बजे तक कर सकेंगे। मतदान की सभी तैयारियों निर्वानचन विभाग द्वारा पूरी कर ली गई है। सभी मतदान केन्द्रों पर मतदान दल पहुंचकर आवश्यक तैयारियों में जुट गए हैं। 16 वीं विधानसभा के लिए हो रहे

चुनाव में भाजपा, कांठोस, आरएलपी, आम आदमी पार्टी, बहुजन समाज पार्टी सहित कुल 10 प्रत्याशी अपना भाग्य आजमा रहे हैं। विधानसभा चुनाव के रिटर्निंग ऑफिसर रविकान्तसिंह मीणा ने बताया कि शनिवार को मतदान होगा। सभी मतदान केन्द्रों पर पोलिंग पार्टियां पहुंच गई हैं तथा तैयारियों में जुटी हुई हैं। मतदाताओं की सुविधा के लिए 283 बूथ बनाए गए हैं। विकलांगों एवं शारीरिक रूप से असहाय लोगों को मतदान केन्द्र पर पहुंचाने के लिए रैम्प बनाए गए तथा व्हील चैयर की भी व्यवस्था की गई है। उन्होंने बताया कि विधानसभा क्षेत्र में कुल 2 लाख 84 हजार 134 मतदाता हैं। इनमें पुरुष मतदाताओं की संख्या 1 लाख 46 हजार 497 तथा महिला मतदाताओं की संख्या 1 लाख 37 हजार 637 है।

टोंक में सुबह सात बजे से शाम छह बजे तक मतदान

टोंक। जिले की चार विधानसभा क्षेत्रों में मतदान की प्रक्रिया प्रातः 07.00 बजे से सायं 06.00 तक जारी रहेगी।

जिसमें मालपुरा विधानसभा क्षेत्र में 05 उम्मीदवार अपना भाग्य अजमा रहे, जिसमें कांग्रेस से एक, भाजपा-एक, बहुजन समाज पार्टी-एक राईट टू रिफॉल पार्टी-एक एवं निर्दलीय एक उम्मीदवार मैदान में गठित है। इसी प्रकार निवाड़ी-पीपल्स विधानसभा क्षेत्र से कांग्रेस से एक, भाजपा-एक, राष्ट्रीय लोक तान्त्रिक पार्टी-एक, बहुजन समाज पार्टी-एक, समाजवादी पार्टी-एक, आम आदमी पार्टी-एक, समाज पार्टी से एक तथा चार निर्दलीय उम्मीदवार मैदान में हैं। वहीं टोंक विधानसभा क्षेत्र से कुल 08 उम्मीदवार मैदान में हैं,

- जिलेभर में कुल 01 महिला प्रत्याशी सहित 37 प्रत्याशी चुनाव में डटे हैं

जिसमें कांग्रेस से एक, भाजपा-एक, बहुजन समाज पार्टी-एक, सोशल डिमोक्रेट पार्टी से एक, इण्डियन पीपुल्स ग्रीन पार्टी से एक, आजाद समाज पार्टी से एक एवं निर्दलीय दो प्रत्याशी मैदान में हैं।

देवली-उनीयारा विधानसभा क्षेत्र से कांग्रेस से एक, भाजपा-एक, आम आदमी पार्टी से एक, बहुजन समाज पार्टी-एक, राष्ट्रीय लोक तान्त्रिक पार्टी से एक, अभिनव

‘राजस्थान में इतिहास बदलना है’

अलवर। अलवर ग्रामीण विधानसभा से कांग्रेस प्रत्याशी एवं केबिनेट मंत्री टीकाराम जूली ने चुनाव प्रचार बंद होने के अगले दिन घर-घर जाकर मतदाताओं से कांग्रेस पार्टी के पक्ष में समर्थन जुटाया।

उन्होंने कुल 25 नवम्बर को कांग्रेस पार्टी के पक्ष में शत-प्रतिशत मतदान करने की अपील करते हुए कहा कि सर्वसमाज ने मुझे तीसरी बार जीत का जो आशीर्वाद दिया है मैं आजीवन उसका ऋणी रहूंगा। उन्होंने कहा कि ना केवल ग्रामीण क्षेत्रों में बल्कि राजस्थान की 200 सीटों पर हम सभी को सामूहिक रूप से मिलकर राजस्थान में इतिहास बदलना है।

उन्होंने कहा कि मेरे कार्यकाल में अलवर ग्रामीण विधानसभा क्षेत्र में विकास के जो नए पंख लगे उसकी उड़ान अभी बाकी है। आगामी 3 दिसम्बर को आप सभी के स्नेह और प्यार की बढौलत में विधानसभा पहुंचकर इस उड़ान को आसमानों से भी ऊपर पहुंचाने का प्रयास करूंगा। उन्होंने कहा कि ग्रामीण क्षेत्र को मेरी देवतुल्य जनता ने जो मुझे अपार समर्थन दिया है उसे देखकर दूर-दूर तक कोई टक्कर में नहीं है।

उन्होंने कहा कि चुनावी माहौल में बने-बिगडते समीकरणों के बीच आज सर्वसमाज एक जाजम पर बैठकर इतिहास रचने की ओर अग्रसर है। आप सभी मिल रहे अपार जनसमर्थन से विपक्षियों के होश फाट्टा है।

लोकतान्त्रिक पार्टी से एक, राष्ट्रवादी भारत पार्टी से एक, अभिनव राजस्थान पार्टी से एक, राईट टू रिफॉल पार्टी-एक एवं निर्दलीय पांच उम्मीदवार चुनाव मैदान में उतरें हैं।

इस प्रकार जिलेभर में कुल 01 महिला प्रत्याशी सहित 37 प्रत्याशी चुनाव में डटे हैं। जिले में कुल मतदाता संख्या 11 लाख 2 हजार 595 है, जिसमें 5 लाख 67 हजार 21 पुरुष व 5 लाख 35 हजार 564 महिलाएं अपने मताधिकार का प्रयोग करेंगीं। वहीं इस विधानसभा चुनाव में जोड़े गये नये मतदाताओं की संख्या 49527 है तथा जिले में मतदान हेतु चारों विधानसभाओं में 1110 मतदान केंद्रों स्थापित किये गये हैं।

मंदिर में मनाया वार्षिकोत्सव

निवाड़ी। गांव रजवास में गुरुवार रात्रि को लक्ष्मीनाथजी मंदिर के वार्षिकोत्सव के अवसर पर छप्पन भोग की झांकी सजाकर भजन संख्या का आयोजन किया गया। सीताराम शर्मा ने बताया कि भगवान लक्ष्मीनाथजी के वार्षिकोत्सव के अवसर पर भगवान को छप्पन भोग लगाया गया और भजन कीर्तन का आयोजन किया गया। भजन गायक भगवान सहाय चौधरी ने गाईये गणपति जग वंदन से भजन संख्या की शुरुआत की। इसके बाद भोलेशंकर की जटा में बहे गंग की धारा, पर्वत जाजो जी लेता तो आंखें बाला संजीवन बूटी सहित अनेक भजनों की प्रस्तुतियां देकर भक्तजनों को आनंदित किया। भजन गायिका शिवानी शर्मा ने सांत्वली सूत्र पर दिल दीवाना हो गया, सीताराम शर्मा, पुण्या शर्मा, राधा शर्मा, कान्ता शर्मा, रामलाल जाट, सत्यनारायण जाट आदि ने भजनों की प्रस्तुतियां दी।

मतदाता करेंगे मताधिकार का उपयोग

दौसा। लोकतंत्र के उत्सव मतदान दिवस पर आज शनिवार को दौसा जिले की पांच विधानसभा क्षेत्र में 12 लाख 2 हजार 540 मतदाता खुद के मताधिकार का उपयोग करेंगे। दौसा जिले में पुरुष मतदाताओं की कुल संख्या 6 लाख 38 हजार 28 है एवं महिला मतदाताओं की कुल संख्या 5 लाख 64 हजार 507 है। जिला निर्वाचन अधिकारी ने बताया कि जिले में महिला पुरुष एवं अन्य मतदाताओं की कुल संख्या 12 लाख 2 हजार 540 है। जिसमें विधानसभावार पुरुष मतदाताओं की संख्या बांदािकुई में 116898 व महवा में 117837 और सिकराम में 139512 एवं दौसा में 128106 में लालसोट में 135675 सहित कुल 6 लाख 38 हजार 28 है एवं महिला मतदाता बांदािकुई में

104659, महवा में 102380, सिकराम में 123057, दौसा में 114980, लालसोट में 119431 सहित कुल 5 लाख 64 हजार 507 मतदाता हैं।

जिला निर्वाचन अधिकारी ने बताया कि जिले में महिला कार्मिकों युवा 40 कार्मिकों, पीडब्ल्यूडी कार्मिकों द्वारा प्रबन्धित कुल मतदान केन्द्र की संख्या 85 है। जिला निर्वाचन अधिकारी कमर चौधरी ने कहा कि जिले में विधान सभा आमचुनाव में स्वतंत्र, निष्पक्ष एवं शांतिपूर्ण मतदान करवाने के लिए सभी मतदान दल अपने दायित्वों का पालन करते हुये सक्रिय रहकर कार्य करें। उन्होंने कहा कि मतदान प्रक्रिया समय पर प्रारम्भ कराव इसमें एक मिनट की भी देरी नहीं होनी चाहिए।

25 हजार की नकदी चोरी

निवाड़ी। शहर में रेल्वे स्टेशन के समीप स्थित गोरधन विहार कालोनी में बीएसएफ जवान के घर में घुसकर चोर 25 हजार की नकदी सहित लाखों के आभूषण चुरा ले गए। शांति चोर बीएसएफ जवान के सुने मकान को समीप स्थित खाली प्लॉट में 20 फीट ऊंची सीढ़ी लगाकर छत से मकान में घुस गए हैं और चोरी की वारदात को अन्धाम दिया। सूचना मिलने पर पुलिस मौके पर पहुंची और घटना स्थल का मुआयना किया। थाना अधिकारी हरिपाल सिंह ने बताया कि शुक्रवार की अल सुबह गोधधन विहार कालोनी में स्थित एक सुने मकान में चोरी होने की सूचना मिली।

सूचना मिलने पर मय जापा मौके पर पहुंचे और घटना स्थल का मुआयना किया। इस दौरान चोरी की घटना वाले मकान के पास पड़े हुए खाली भूखंड में करीब 20 फीट ऊंची लकड़ी की सीढ़ी लगी हुई मिली।

कालोनी में निर्माणधीन मकानों की दूरी वारदात वाले मकान से करीब 200 मीटर है। शांति चोरों ने निर्माणधीन मकान से सीढ़ी उठाकर खाली भूखंड में लगाई और उसके सहारे मकान की छत पर चढ़ गए और मकान में प्रवेश किया। शुक्रवार की अल सुबह निर्माणधीन मकान का सीढ़ी मालिक सोनी को ढूँढता हुआ आया तो उसे खाली भूखंड में बीएसएफ जवान के सुने मकान की दीवार पर लगी हुई दिखाई दी।

सार-समाचार

50 यूनिट रक्त एकत्रित

कोटपुतली। कस्बे के पुलिस थाने के पिछे स्थित अशोक कोचिंग संस्थान में सामाजिक सरोकार के तहत समय-समय पर अनेक सामाजिक कार्यक्रमों का आयोजन किया जा रहा है। इसी क्रम में शहीद अशोक कुमार चौधरी की पुण्यतिथि के उपलक्ष्य में शुक्रवार को स्वैच्छिक रक्तदान शिविर का आयोजन किया गया। शिविर में युवाओं ने बड़-चढ़कर भाग लिया। शिविर में 50 यूनिट रक्त एकत्रित किया गया। इस मौके पर वरिष्ठ भाजपा नेता समाजसेवी शंकर लाल कसाना ने युवाओं को सम्बोधित करते हुए कहा कि रक्तदान से बड़ा कोई पुण्य का कार्य नहीं है। रक्तदान जैसे पुण्य कार्य से ही पुण्य आत्माओं को सच्ची श्रद्धांजलि दी जा सकती है। उन्होंने कहा कि एक व्यक्ति द्वारा किया गया रक्तदान किसी का जीवन रक्षण कर सकता है। इस दौरान आरएएस मुकेश चौधरी, निदेशक इंजी. राजेश चौधरी, योगेश चौधरी, विक्रम कसाना, अमित प्रकाश शर्मा, अंकुर शर्मा समेत बड़ी संख्या में युवा मौजूद रहे।

‘दूसरों की सेवा ही मानव धर्म है’

निवाड़ी। राष्ट्रीय संत भगतप्रकाश महाराज के निवाड़ी आगमन पर जोरदार स्वागत किया गया। हेमनदास फूलवानी ने बताया कि झिलाय रोड से राष्ट्रीय संत भगतप्रकाश महाराज को भांगडा डौल के साथ नाचते गाते श्रद्धालु जुलूस के रूप झूलेलाल मंदिर लेकर आए। महाराज ने भगवान दरबार में मात्था टेका तथा सिंधी धर्मशाला में विशाल धर्मसभा आयोजित की गई। इस दौरान राष्ट्रीय संत भगत प्रकाश महाराज ने कहा कि मानव को सौ जन्मों तक कर्मों का फल भोगना पड़ता है। मानव को मस्तक से भौतिकता निकालकर सत्संग करना चाहिए। सत्संग का फल अमिट और शाश्वत होता है। जो सत्संगी व्यक्ति की सात पीढ़ी को मिलता है। उन्होंने कहा कि परोपकार ही मानव मुक्ति का मार्ग है। दीन हीन, गरीब, असहाय सहित दूसरों की सेवा ही मानव धर्म है। इस दौरान राष्ट्रीय संत भगतप्रकाश महाराज के सान्निध्य में कोटा, भीलवाड़ा, जयपुर, जोधपुर, सर्वादिमाधोपुर, टोंक, मालपुरा सहित विभिन्न स्थानों से सैकड़ों श्रद्धालुओं ने सत्संग का लाभ लिया। इसके बाद नरेंद्र कुमार डासवाणी व दिलीप डासवाणी ने राष्ट्रीय संत भगतप्रकाश महाराज और सभी संतों का स्वागत किया। इस दौरान नानकी, बेला, हेमा, शांता, रेशु, पूजा, राहुल, प्रतीक, रजत, अजय भव्य यश, ज्ञाननदास, महेंद्र, त्रिलोक लाभ सहित सैकड़ों श्रद्धालु मौजूद थे।

भजन संख्या का आयोजन

निवाड़ी। इंद्रा कॉलोनी स्थित श्याम मन्दिर में देवउठनी एकादशी के सुभ अवसर पर बाबा श्याम का कलकत्ता के फूलों से भव्य अंगार किया गया। मन्दिर कमेटी के अध्यक्ष रवि अठावाल ने बताया की बाबा श्याम का पन्नामुत से अभिषेक कर छप्पन भोग की झांकी सजाई गई एवं मन्दिर प्रांगण की सजावट की गई। एकादशी के पावन पर्व पर दिन भर मन्दिर में भक्तों का मेला लगा रहा। रात्रि में विशाल भजन संख्या का आयोजन किया गया जिसमें महेश दरगढ़, अनिल शर्मा, राकेश गुरुजी, रवि पारीक, महेश खण्डवाल सहित कई भजन गायकों ने भजनों की प्रस्तुति दी। केक काटकर बाबा का जन्मोत्सव मनाया गया। भव्य आतिशबाजी की गई। रात्रि में महाआरती कर भक्तों को प्रशदी वितरण की गई। इस दौरान सैकड़ों श्याम भक्त मौजूद रहे।

पौधारोपण किया जायेगा

निवाड़ी। राहोली में पहला वोट डालने वाले मतदाता को जागरूक मतदाता का खिताब गिफ्ट दिया जाएगा। पौधारोपण भी करेगा। ठामा पंचायत राहोली की मतदाता जागरूकता कोर कमेटी के द्वारा राहोली पंचायत में मतदान दिवस के दिन जो मतदाता पहला वोट डालेगा उसे जागरूक मतदाता का खिताब दिया जाएगा। मतदान जागरूकता कोर कमेटी के अध्यक्ष व पीईईओ, राहोली डॉ. योगेन्द्र सिंह नरकू ने बताया कि शिक्षक देवेन्द्र राव के मार्गदर्शन में स्कूली बच्चों के द्वारा बनाया जागरूक मतदाता गिफ्ट भी दिया जाएगा। इसके साथ ही प्रथम मतदाता से पौधारोपण भी करवाया जाएगा।

83 मतदान संवेदनशील

निवाड़ी। निवाड़ी विधानसभा क्षेत्र में 83 मतदान संवेदनशील घोषित किए गए हैं। विधानसभा चुनाव निर्वानचन अधिकारी रविकान्तसिंह मीणा ने बताया कि विधानसभा क्षेत्र के लिए मतदान हेतु 283 मतदान केन्द्र बनाए गए हैं। इनमें से 83 मतदान केन्द्र संवेदनशील घोषित किए गए हैं जिन पर एक चार का जापा लगाया गया है। उन्होंने बताया कि 121 मतदान केन्द्रों पर वेबकास्टिंग की व्यवस्था की गई है। 28 मतदान केन्द्रों पर मॉडर्न ऑनब्रजवर तैनात रहेंगे जो हर गतिविधि पर नजर रखेंगे। उन्होंने बताया कि सभी मतदान केन्द्रों पर सुरक्षा व्यवस्था पुख्ता की गई है। शुक्रवार की शाम रिटर्निंग अधिकारी रविकान्तसिंह ने शहरी क्षेत्र में कई मतदान केन्द्रों का निरीक्षण और व्यवस्था को देखा।

बाइक चोरी

निवाड़ी। झिलाय रेलवे फाटक के समीप स्थित एक सर्विस सेंटर के बाहर खड़ी बाइक को चोर चुरा ले गए। सर्विस सेंटर के प्रोपराइटर विनोद तिवाड़ी ने बताया कि शुक्रवार को उनके सर्विस सेंटर पर एक टाइक की बाइक सर्विस के लिए आई थी। सर्विस सेंटर के बाहर खड़ी बाइक को अज्ञात वाहन चोर मौका देखकर चुरा ले गए। बाइक चोरी होने की पुलिस थाने में रिपोर्ट दी है।

भजनों की दी प्रस्तुतियां

निवाड़ी। अष्टाहिका महापर्व में सकल दिगम्बर जैन समाज द्वारा बिचला जैन मंदिर पर शिद्ध चक्र महामण्डल अग्रुध्यान में जैन भजनों की प्रस्तुतियां दी जिस पर श्रद्धालुओं ने जमकर भक्ति नृत्य किया। कार्यक्रम के प्रचार संयोजक विमल जौला ने बताया कि विधान एवं भजन कीर्तन कार्यक्रम के शुभारंभ में मूलनायक भगवान शांतिनाथ के समक्ष महावीरप्रसाद छाबड़ा एवं हेमचंद्र संधी ने दीप प्रज्वलित किया। भजन कीर्तन कार्यक्रम में मुख्य गायक कलाकार भावना एण्ड पार्टी जबलपुर ने मंत्र गमोकार महामंत्र का वाचन किया।

सुबह 7 से सायं 6 बजे तक मतदान होगा

अलवर। जिला निर्वाचन अधिकारी अविचल चतुर्वेदी ने विधानसभा आम चुनाव 2023 के लिए 25 नवम्बर को होने वाले मतदान के लिए बाबू शोभाराम राजकीय कला महाविद्यालय से आज सभी 2710 मतदान दलों को मतदान समौद्री, इलेक्ट्रॉनिक वोटिंग मशीनें एवं वीवीपैट लेकर अपने-अपने निर्धारित मतदान केंद्रों के लिए रवाना किया।

जिला निर्वाचन अधिकारी ने मतदान दलों के अंतिम प्रशिक्षण का जायजा लेकर कार्मिकों की हौसला अफजाई करते हुए कहा कि विधानसभा आम चुनाव 2023 हेतु 25 नवम्बर सैक्टर मजिस्ट्रेट, पुलिस कार्मिकों सहित जिला प्रशासन के कार्मिकों की उम्मीद है कि निर्वाचन आयोग प्रभावित करने से संबंधित कोई भी सूचना मिलने पर तुरन्त सूचना देवे। उन्होंने बताया कि जिले की सभी 11 विधानसभा क्षेत्रों में कुल 2710 बूथ बनाए गए हैं जिनमें से 100 महिला बूथों में से प्रत्येक विधानसभा क्षेत्र में 8-8 बूथ व विधानसभा क्षेत्र अलवर शहर में 20 महिला बूथ बनाए

गए हैं तथा सभी विधानसभा क्षेत्रों में कुल 11 बूथों में से एक-एक बूथ दिव्यांग श्रेणी के मतदाताओं के लिए बनाए गए हैं। उन्होंने बताया कि सभी विधानसभा क्षेत्रों में कुल 27 लाख 41 हजार 27 मतदाता अपने मताधिकार का प्रयोग करेंगे जिनमें से 14 लाख 49 हजार 407 पुरुष मतदाता व 12 लाख 91 हजार 594 महिला मतदाता एवं थर्ड जेन्डर के 26 मतदाता अपने मताधिकार का प्रयोग करेंगे। जिला निर्वाचन अधिकारी ने जिले की सभी विधानसभा क्षेत्रों में बनाए गए दिव्यांग बूथों के लिए मतदान दल के दिव्यांग कार्मिकों को माला पहनाकर उनके वाहनों को हरी झण्डी दिखाकर मतदान केंद्रों के लिए रवाना किया। उन्होंने दिव्यांग कार्मिकों की हौसला अफजाई कर रहे प्रशंसा करते हुए कहा कि लोकतंत्र के इस पर्व में निर्वाचन जैसे महत्वपूर्ण कार्य में अपनी महत्वपूर्ण भूमिका निभाकर सेवाएं देना सराहनीय कार्य है। उन्होंने कहा कि निर्वाचन आयोग के दिशा-निर्देशानुसार मतदान कार्य को पूर्ण करावे। जिला निर्वाचन अधिकारी व चुनाव पर्यवेक्षकों की मौजूदगी में मतदान दल के कार्मिकों को उनकी टेबल पर मतदान समौद्री, इलेक्ट्रॉनिक वोटिंग मशीनें सहित अन्य चुनाव से संबंधित समौद्री वितरित की गई।